

वर्ष 1 · अंक 07
जयपुर, रविवार, 20 सितम्बर 2026
सप्ताह 14–20 सितम्बर 2026



THE CONSULTING CREW

The Consulting Crew
GST · इनकम टैक्स · ROC · पेरोल · सलाह
क्लाइंट्स और दोस्तों के लिए मुफ्त

आज के समाचार

BUSINESS WEEKLY

हर खबर जो आपके बिज़नेस के काम आए

रेपो रेट 5.25% वैसी ही, MPC 7 अक्टूबर	WPI (अगस्त) 9.92% ▲ जुलाई के 9.78% से	CPI (अगस्त) 4.82% ▲ लगातार 10वाँ महीना ऊपर	निफ्टी 50 23,346.40 ▼ -0.2% छठा घाटे का हफ्ता	ब्रेंट क्रूड \$98.8 ▼ फिर \$100 के नीचे	टैक्स ऑडिट 30 Sep extension अभी नहीं
---	---	--	---	---	--

इस अंक में 1 कीमतें 2 टैक्स डेस्क 3 GST डेस्क 4 क्रेडिट डेस्क 5 MSME डेस्क 6 ट्रेड डेस्क 7 राजस्थान डेस्क
8 रेफ़रेंस + ज़रूरी तारीखें

बड़ी खबर · कीमतें

आपकी लागत 9.92% बढ़ी। आपके दाम 4.82%। यही फ़र्क़ आपका margin है

दोनों आँकड़े सोमवार को आए। थोक महँगाई खुदरा से लगभग दोगुनी चल रही है — इस दौर का सबसे बड़ा फ़र्क़, और पूरा बोझ बनाने वाले पर।

MoSPI और Economic Adviser दफ़्तर · 14 सितम्बर 2026 · अगस्त का CPI और WPI

सोमवार को दो आँकड़े आए और ज़्यादातर खबरों ने उनमें से एक ही उठाया। खुदरा महँगाई — **CPI** — अगस्त में जुलाई के 4.45% से बढ़कर **4.82%** हो गई, लगातार दसवें महीने ऊपर और दिसम्बर 2024 के बाद सबसे ऊँची। खाने की महँगाई **5.95%**, गाँव की 5.23% और शहर की 4.31%। ब्याज दर की बहस इसी आँकड़े पर चलती है, और अकेले देखो तो यह सँभला हुआ लगता है।

दूसरा आँकड़ा वह है जो आपके purchase register पर बैठा है। अगस्त में **थोक महँगाई — WPI — 9.92%** रही, जुलाई के 9.78% से ऊपर, all-commodities index 110.8 पर। इसे ईंधन और energy ने ऊपर खींचा। दोनों साथ पढ़िए तो हिसाब बेरहम है: जिन दामों पर आप ख़रीदते हैं वे लगभग **10%** की रफ़्तार से बढ़ रहे हैं, और जिन दामों पर economy आपको बेचने देती है वे **4.82%** से। बीच का लगभग **पाँच अंक** का फ़र्क़ आगे कोई नहीं उठाता। उसे वही उठाता है जो कच्चे माल को माल में बदलता है — manufacturer, job worker, processor। अकेले goods transport की महँगाई अगस्त में **14%** से ऊपर रही। अगर आपके quotation एक तिमाही से पुराने हैं और आपका input ईंधन पर टिका है, तो आप उस margin पर बेच रहे हैं जो आपने और दामों पर निकाला था।

आपको क्या करना है

अपनी तीन सबसे बड़ी input lines लीजिए और उन्हें अगस्त के हिसाब से फिर से लगाइए, पिछली बार जब बदला था उस हिसाब से नहीं। कोई ग्राहक आपको जून के quote पर बाँध रहा है, तो वह quote तब लिखा गया था जब थोक दाम लगभग एक पूरा प्रतिशत नीचे थे। दो काम की बातें: अब से हर quotation पर validity लिखिए — तीस दिन आम है और कोई झगड़ा नहीं करता — और चालू contract में fuel या freight का clause है तो उसे लगाने का महीना यही है, यह पता चलने का महीना नहीं कि वह था ही नहीं। राहत अगर आएगी तो दिखेगी: ये आँकड़े जुटने के बाद से Brent वापस \$100 के नीचे आ गया है।

ज़रूरी तारीखें

सितम्बर – नवंबर 2026

20 सित

निकल गई

GSTR-3B

अगस्त का, मासिक वाले

30 सित

8 दिन बाकी

टैक्स ऑडिट रिपोर्ट

Form 3CA/3CB और 3CD

7 अक्टू

15 दिन बाकी

TDS जमा

सितंबर का — और उसी दिन GST काउंसिल तथा MPC, दोनों बोलेंगे

11 अक्टू

19 दिन बाकी

GSTR-1

सितंबर का

15 अक्टू

23 दिन बाकी

TCS रिटर्न — Q2

Form 27EQ

18 अक्टू

26 दिन बाकी

CMP-08 — Q2

कंपोज़िशन वाले

20 अक्टू

28 दिन बाकी

GSTR-3B

सितंबर का, मासिक वाले

31 अक्टू

39 दिन बाकी

ITR — ऑडिट वाले

साथ में MSME-1 (छमाही)

15 नव

54 दिन बाकी

TDS सर्टिफ़िकेट — Q2

Form 16A

30 नव

69 दिन बाकी

ITR — ट्रांसफर प्राइसिंग

s.92E वाले

ये आम तारीखें हैं। सरकार आगे बढ़ाए तो अगले अंक में बता देंगे। टर्नओवर और राज्य के हिसाब से फ़र्क़ पड़ता है — भरोसा करने से पहले एक बार पूछ लीजिए।

📅 सारी तारीखें कैलेंडर में डालें

टैक्स डेस्क · ऑडिट

ऑडिट रिपोर्ट 30 सितम्बर को देनी है, और जिस extension का इंतज़ार है वह आया नहीं

टैक्स ऑडिट रिपोर्ट AY 2026-27 · 30 सितम्बर 2026 · s.44AB

AY 2026-27 की टैक्स ऑडिट रिपोर्ट **30 सितम्बर** को देनी है — बग़ल की पट्टी में जो गिनती चल रही है वह ज़िंदा है, और जितनी दिखती है उससे कम है। पेशेवर संस्थाओं ने CBDT से इसे 31 अक्टूबर करने की औपचारिक माँग की है, और पिछले हफ़्ते के ख़त्म होने तक कोई extension की अधिसूचना नहीं आई थी। ख़बर बस इतनी है, और काम करने के लिए इतना काफ़ी है: जो तारीख़ आपके पास है वही तारीख़ है।

इस हफ़्ते अपने accountant के पीछे कितना पड़ना है, यह तय करते वक़्त दो बातें जान लीजिए। पहली, extension हमेशा portal के बैठने या आपदा के बाद आए हैं, माँगपत्र के बाद नहीं — वे किसी चीज़ के टूटने का जवाब होते हैं, और अभी कुछ टूटा नहीं है। दूसरी, इस साल विभाग के पास पैसे की कमी नहीं है, जिससे ढील का आम तर्क कमज़ोर पड़ता है: **17 सितम्बर** तक net direct tax **₹12.12 लाख करोड़**, **12.96%** ऊपर, और advance tax **16.18%** बढ़कर ₹5.22 लाख करोड़। इसके भीतर corporate advance tax **18.09%** बढ़ा और non-corporate सिर्फ़ **9.24%** — कंपनियों ने भरा, व्यक्तियों और फ़र्मों ने कम। आप दूसरे ख़ाने में हैं और 15 सितम्बर को कम भरा है, तो देखने वाली तारीख़ अकेली ऑडिट की नहीं है।

आपको क्या करना है

आज ही auditor से पूछिए कि वे किस तारीख़ को sign करेंगे, किस तारीख़ का इरादा है यह नहीं। जवाब 30 सितम्बर के बाद का है तो या अभी दबाव बनाइए या s.271B का ₹1,50,000 या turnover का 0.5%, जो कम हो, मान लीजिए। माँगे गए मगर मिले नहीं extension के भरोसे योजना मत बनाइए — और आ गया तो तैयार रहने में आपका कुछ गया नहीं।

TCC की सलाह

इस हफ़्ते ये तीन काम कर लीजिए

- 1 30 सितम्बर:** auditor से पूछिए कि वे किस तारीख़ को sign करेंगे, इरादा किस तारीख़ का है यह नहीं। कोई extension अधिसूचित नहीं हुआ है, और s.271B का जुर्माना ₹1,50,000 या turnover का 0.5%, जो कम हो।
- 2** दाम **WPI 9.92%** के हिसाब से बदलिए, CPI 4.82% के नहीं। एक तिमाही से पुराना हर quotation निकालिए, अब से जो दीजिए उन पर तीस दिन की validity लिखिए, और जिस चालू contract में fuel या freight का clause है उसे लगाइए।
- 3** NBFC की revolving limit से उधार लेते हैं तो लिखकर पूछिए कि वे उसे किसमें बदलने की सोच रहे हैं। और RIICO का प्लॉट आपकी सूची में है तो EMD **25 सितम्बर** को देनी है — बोली की तारीख़ें deadline नहीं हैं।

GST डेस्क · काउंसिल

7 अक्टूबर की काउंसिल अब मशीनरी की बैठक है — और यह दरों की बैठक से बेहतर खबर है

57वीं GST काउंसिल · 7 अक्टूबर 2026 · अफ़सरों की बैठक 5–6 अक्टूबर

57वीं बैठक का जो एजेंडा बन रहा है वह दरों का नहीं, तरीक़े का है: input tax credit के नियम, e-invoicing और refund की प्रक्रिया, और कहा यह गया है कि compliance की रगड़ कम करनी है। जिस कारोबार ने यह साल blocked credit और अटके refund पर बहस में निकाला है, दरों पर नहीं, उसके लिए दोनों में यही बैठक ज़्यादा काम की है।

उधर जो बदलाव यह अख़बार आपसे बनवा चुका है और चालू करने से रोक चुका है, वह अब भी बंद है। **Advisory 668** ने e-Invoice और e-Way-Bill-by-IRN API में ज़रूरी **Ship-to GSTIN** field को रोक दिया, साथ में e-way bill बंद करने की voluntary सुविधा को भी, और कहा कि *production environment में कोई बदलाव लागू करने की ज़रूरत नहीं है।* पहली अगस्त की मूल तारीख के सात हफ़्ते बाद भी नई तारीख नहीं है — लिखा वही है, “अगले आदेश तक”। आपके software वाले ने लगभग तय है कि बना रखा है। चालू करने को किसी ने नहीं कहा।

आपको क्या करना है

blocked credit का कोई मामला है, inverted duty का refund query में अटका है, या registration की कोई बात जिस पर आपसे कहा गया कि “system ऐसा है” — लिखिए और भेजिए, अपनी association को, काउंसिल सचिवालय को, जो भी आपके व्यापार संगठन के लिए इकट्ठा करता है — अक्टूबर के पहले हफ़्ते से पहले। बात बैठक से पहले पहुँचती है, बाद में नहीं। और Ship-to GSTIN वाला काम बना रहने दीजिए, test किया हुआ और बंद: advisory ने रोका है, ख़त्म नहीं किया।

क्रेडिट डेस्क · NBFC

आपका **working capital** किसी NBFC की **revolving limit** से आता है, तो वह **draft** पढ़िए जो उसे ख़त्म कर देगा

RBI के draft संशोधन · Credit Facilities Directions · टिप्पणियाँ 28 अगस्त 2026 को बंद

RBI ने प्रस्ताव रखा है कि NBFC सिर्फ़ **term loan** दें। draft में term loan का मतलब है तय मूलधन, एक या ज़्यादा किस्तों में दिया गया, पहले से तय amortisation schedule पर, जिसमें *चुकाने के बाद limit दोबारा नहीं भरती।* जो सुविधा उधार लेने वाले को तय limit के भीतर निकालने, चुकाने और फिर निकालने देती है वह इस लकीर के दूसरी तरफ़ है — flexi loan, overdraft जैसी सुविधाएँ और cash credit। credit card जारी करने की इजाज़त वाली NBFC को छूट है, क्योंकि card का मतलब ही revolving credit है।

टिप्पणियों की खिड़की **28 अगस्त** को बंद हुई और अंतिम directions आए नहीं, इसलिए आज सुबह आपके sanction letter पर कुछ नहीं बदला। बदली है दिशा, और वह उस तरीक़े के खिलाफ़ जाती है जिससे बहुत से छोटे manufacturer और व्यापारी असल में मौसम चलाते हैं: ख़रीद के महीनों में निकालो, वसूली के बाद चुकाओ, फिर निकालो। term loan यह नहीं करता। draft इसी रूप में directions बन गया तो वही पैसा amortising loan बनकर आएगा, जिसकी EMI को इससे मतलब नहीं कि आपके ग्राहक ने आपको भुगतान किया या नहीं — और जो लचीलापन आपने अपने working capital चक्र में जोड़ रखा था वह कहीं और से लाना होगा, जिसका मतलब आम तौर पर बैंक की cash credit limit और उसके साथ आने वाली security है।

आपको क्या करना है

अपनी NBFC से लिखकर एक सवाल पूछिए: revolving सुविधा ख़त्म हुई तो वे आपकी सुविधा को किसमें बदलेंगे और कितनी अवधि पर। जवाब से पता चलेगा कि आगे पैसे की खाई आ रही है या नहीं, और उसके इंतज़ाम के लिए कितने महीने हैं। जवाब गोल-मोल हो तो बैंक से बात अभी शुरू कीजिए — cash credit limit मंज़ूर होने में मौसम आने से ज़्यादा वक़्त लगता है।

ट्रेड डेस्क · टैरिफ

100% टैरिफ का अधिकार अब कागज़ पर है। इस्तेमाल नहीं हुआ — और योजना इसी बात पर बनानी है

रूस से व्यापार पर अमेरिकी क़ानून · भारत-अमेरिका समझौता अब भी अधूरा · Brent फिर \$100 के नीचे

वॉशिंगटन में जो क़ानून पास हुआ है वह अमेरिकी राष्ट्रपति को यह अधिकार देता है कि रूस से व्यापार करने वाले देशों के आयात पर **100%** तक टैरिफ लगाएँ, जिनमें भारत भी है। निर्यातक के लिए फ़र्क़ की बात यह है कि क़ानून अधिकार देता है; वह खुद भारतीय माल पर कोई शुल्क नहीं लगाता। बंदरगाह पर कुछ नहीं बदला। बदला यह है कि जिस सम्भावना के लिए पहले नया क़ानून चाहिए था, अब सिर्फ़ एक फ़ैसला चाहिए।

वाणिज्य सचिव के मुताबिक़ द्विपक्षीय समझौता “लगभग” तय है, और भारत ऐसी दरों पर अड़ा है जो वियतनाम और बांग्लादेश को मिलने वाली दरों से बेहतर हों, बराबर भर नहीं। इंतज़ार की क्रीमत नापी जा सकती है: जिन छह महीनों में 50% शुल्क लगा रहा, अमेरिका को औसत मासिक निर्यात पिछले छह महीनों के **\$8.1 अरब** से गिरकर **\$6.5 अरब** रह गया। निर्यातकों ने वह वक्रत दूसरे बाज़ार खोलने में लगाया, जो सही जवाब है और धीमा भी। इस हफ़्ते एक बात आपके पक्ष में गई: महीने के शुरू में \$109 छूने के बाद Brent फिर **\$100 के नीचे** आ गया, और रुपया मज़बूत होकर **₹95.59** पर बंद हुआ।

आपको क्या करना है

जो टैरिफ़ लगा ही नहीं उस पर अपनी अमेरिकी book के दाम मत बदलिए, और लंबा order ऐसे भी मत लीजिए जैसे वह लग ही नहीं सकता। बीच का काम का रास्ता है tariff-change clause, जिसमें लिखा हो कि दाम किस शुल्क दर को मानकर बने हैं और बदलाव कौन उठाएगा — वही clause जो यह अख़बार तीन हफ़्ते पहले ईंधन के लिए देखने को कह चुका है, बस ख़तरा दूसरा है। मुद्रा पर: ₹95.59 महीने के निचले स्तरों से बेहतर है, इसलिए पहले से बुक order पर forward cover लेना है तो पिछले चार हफ़्तों से यह हफ़्ता बेहतर है।

MSME डेस्क · वसूली

अब आपके बकाया invoice पर सरकारी गारंटी के साथ पैसा मिल सकता है

TReDS पर CGTMSE की गारंटी · बजट 2026-27 में घोषित · पहला लेन-देन M1xchange पर

TReDS पर invoice financing के लिए credit guarantee cover चालू हो गया है। केंद्रीय बजट 2026-27 में घोषित और **CGTMSE** के ज़रिए लागू, यह किसी micro या small आपूर्तिकर्ता को बकाया invoice पर पैसा उठाने देता है, और पैसा देने वाले के पीछे गारंटी खड़ी रहती है। **M1xchange** पहला TReDS platform बना जिसने यह व्यवस्था चालू की और गारंटी वाला पहला लेन-देन पूरा किया।

इसका महत्व छोटा भी है और असली भी। TReDS पहले भी receivable भुनाने देता था; जो वह नहीं कर पाता था वह यह कि पैसा देने वाला ऐसे ख़रीदार पर भरोसा करे जिसकी rating उसके पास नहीं — और छोटे आपूर्तिकर्ता के पास अक्सर वही ख़रीदार होता है। गारंटी उसी खाई के लिए है। यह बाक़ी CGTMSE के साथ बैठती है — standard micro और small उद्यमों के लिए **₹10 करोड़** तक के क़र्ज़ पर cover, रक़म का **75% से 85%**, और अप्रैल 2025 के संशोधन के बाद सालाना गारंटी फ़ीस **0.37%** से। इनमें से कुछ भी ख़रीदार के भुगतान की जगह नहीं लेता। यह बस उन्हें अपनी जेब से पैसा देते रहने से बचने का तरीक़ा है जब तक वे वक्रत लेते हैं।

आपको क्या करना है

आप किसी कंपनी या PSU को सप्लाई करते हैं और पैसा 60 या 90 दिन बैठा रहता है, तो ख़रीदार से पूछिए कि वे किसी TReDS platform पर हैं या नहीं — MSME नियमों के तहत बहुतों के लिए ज़रूरी है। onboarding एक बार का काम है; उसके बाद invoice भुनाना दो दिन की बात है, तीन महीने का इंतज़ार नहीं। शुरू करने से पहले अपना Udyam registration चालू है यह देख लीजिए, क्योंकि गारंटी micro और small दर्जे पर चलती है और आवेदन रुकने की सबसे आम वजह expire हुआ registration है।

बाज़ार

18 सितम्बर तक का हफ़्ता

सूचकांक	बंद भाव	हफ़्ता
Nifty 50	23,346.40	-0.2%
Sensex	74,294.96	-0.7%

लगातार छठा घाटे वाला हफ़्ता, मगर पाँचवें से कहीं शांत। निफ्टी **51.7 अंक** (0.22%) फिसलकर 23,346.40 और सेंसेक्स **486.8 अंक** (0.65%) गिरकर 74,294.96 — उस हफ़्ते के बाद जिसने दोनों से 2% से ज़्यादा लिया, यह गिरावट नहीं, बहाव है। बाज़ार के दोनों पलड़े फिर एक-दूसरे के उलट चले, और index से बड़ी रक़मों में: विदेशी संस्थाओं ने हफ़्ते भर में शुद्ध **₹7,619.69 करोड़** बेचे, सबसे ज़्यादा गुरुवार को ₹3,208.76 करोड़, जबकि घरेलू संस्थाओं ने शुद्ध **₹11,231.72 करोड़** खरीदे, सबसे ज़्यादा बुधवार को ₹3,908.23 करोड़। घरेलू पैसा अब छह हफ़्ते की विदेशी बिकवाली पी चुका है। जो राहत index में नहीं आई वह लागत में आई: क़ूड फिर \$100 के नीचे और रुपया मज़बूत होकर ₹95.59।

राजस्थान डेस्क · ज़मीन

RIICO नौ जगहों पर प्लॉट नीलाम कर रहा है। पैसा शुक्रवार तक जमा होना है

RIICO ई-नीलामी · EMD 25 सितम्बर तक · ऑनलाइन बोली 28-30 सितम्बर 2026

RIICO जयपुर, भिवाड़ी, दौसा, कोटा, बीकानेर, राजसमंद और उदयपुर में बिना विकसित और अर्ध-विकसित प्लॉट नीलाम कर रहा है। जिन जगहों के नाम हैं उनमें जयपुर का **दौलतपुरा**, भिवाड़ी का रबड़का, जयरामपुरा और दौसा-बांदीकुई Industrial and Logistics Hub, कोटा का कसार, बीकानेर का जोड़बीड़, राजसमंद का तनाजा का बासा, और उदयपुर के माल की तूस तथा पीपाड़ शामिल हैं। आवेदन जमा राशि के बाद: **EMD 25 सितम्बर तक**, ऑनलाइन बोली **28 से 30 सितम्बर**।

दो पृष्ठभूमि की बातें इसे सरसरी नज़र के बजाय देखने लायक बनाती हैं। आवंटन तेज़ी से बढ़े हैं — RIICO ने FY27 की पहली तिमाही में offer letter समेत **1,038** औद्योगिक प्लॉट दिए, पिछले साल की उसी तिमाही के **214** के मुकाबले, यानी पाँच गुना। और नई ज़मीन नीति **औद्योगिक ज़मीन की reserve दर में आगे की बढ़ोतरी रोक देती है** और प्लॉट के आकार के हिसाब से छूट देती है, जो दो लाख वर्ग मीटर से ऊपर **40%** तक जाती है। जमी हुई reserve दर इंतज़ार का हिसाब बदल देती है: टालने की आम वजह — कि अगले साल लगभग इसी दाम पर तय कर लेंगे — वही वजह हटी है, मगर हर साल दाम बढ़ने का दबाव भी हटा है।

आपको क्या करना है

इस सूची का कोई प्लॉट ऐसी जगह है जहाँ आप सचमुच बनाएँगे, तो बाँधने वाली तारीख **25 सितम्बर** है, बोली की तारीखें नहीं — EMD चूक गए तो नीलामी आपके लिए खुली ही नहीं। जमा करने से पहले देख लीजिए कि ज़मीन की श्रेणी आपके इस्तेमाल से मेल खाती है, क्योंकि आवंटन के बाद use बदलवाना अलग आवेदन और अलग इंतज़ार है। इस बार तैयार नहीं हैं तो जमी हुई reserve दर का मतलब है कि इंतज़ार करने की कीमत अगली बार नहीं चुकानी पड़ेगी।

स्टार्टअप की खबरें

14 – 19 सितम्बर 2026

- मोटे हफ्ते के बाद पतला हफ्ता। लगभग **22 सौदे** और कोई बड़ा anchor round नहीं — tracker कुल रकम **\$59 मिलियन से \$99 मिलियन** के बीच बताते हैं, खिड़की के हिसाब से, जबकि पिछले हफ्ते \$321.9 मिलियन था, जब अकेले Pixxel के \$100 मिलियन Series C ने पूरा आँकड़ा उठा रखा था।
- सबसे बड़ा चेक **Flam** का: **QED Investors** की अगुवाई में **\$40 मिलियन** का Series B, जिसमें RTP Global, Dovetail, Claypond Capital और Australian Gulf Capital शामिल हुए, और angel निवेशकों में Google के पूर्व CFO मार्टिन चावेज़ तथा Datadog के ओलिवियर पोमेल।
- उसके नीचे हफ्ता शुरुआती दौर का रहा: **DheyaTech** ने Avaana Capital की अगुवाई में **₹43 करोड़** जुटाए, साथ में Unimech Aerospace; **VerifAIX** ने Endiya Partners और Bluehill VC की अगुवाई में **\$5 मिलियन** का seed; और **Firi** ने 360 ONE Asset की अगुवाई में **\$3 मिलियन** का seed। हफ्ते के चौदह सौदे pre-Series A थे — गिनती ज़्यादा, चेक छोटे।

रेफ़रेंस · तारीखें

चार filing, एक नीलामी और एक ऑकड़ा
— पखवाड़ा उसी क्रम में जैसे आएगा

31 अक्टूबर 2026 तक की तारीखें · रविवार 20 सितम्बर से गिनी गई

25 सितम्बर — RIICO नीलामी की EMD। **28–30 सितम्बर**

— RIICO की ऑनलाइन बोली, और 28 को अगस्त का IIP ऑकड़ा। **30 सितम्बर** — AY 2026–27 की टैक्स ऑडिट रिपोर्ट, और वही तारीख जिस तक RBI के draft BC ढाँचे में business correspondent को बदलना है। **7 अक्टूबर** — 57वीं GST काउंसिल, और उसी बुधवार MPC का ऐलान। **11 अक्टूबर** — सितम्बर की GSTR-1।

फिर **15 अक्टूबर** — Q2 की TCS return, Form 27EQ। **18 अक्टूबर** — Q2 का CMP-08, composition वालों के लिए। **20 अक्टूबर** — सितम्बर की GSTR-3B, मासिक भरने वालों के लिए। **31 अक्टूबर** — ऑडिट वालों की ITR, छमाही MSME-1, और वही तारीख जिस पर पेशेवर संस्थाओं ने ऑडिट रिपोर्ट खिसकाने को कहा है। वह माँग मानी गई तो दो deadline एक ही दिन पर आ जाएँगी; नहीं मानी गई तो पहली तारीख क्रायम रहेगी और 31 अक्टूबर उतना ही भरा रहेगा जितना अभी दिख रहा है।

आपको क्या करना है

इनमें दो filing नहीं हैं और आसानी से छूट जाती हैं: 25 सितम्बर को खाते से पैसा जाता है, और 28 सितम्बर को वह ऑकड़ा आता है जो बताएगा कि जुलाई के IIP वाली manufacturing की मज़बूती अगस्त में टिकी या नहीं। बाकी सब return हैं, और सूची की हर return सितम्बर की है — यानी काम वही एक है, एक बार किया हुआ, उसी क्रम में जिस क्रम में तारीखें आती हैं।

इस हफ़्ते का सवाल

हर अंक में एक

“मेरी NBFC ने इशारा किया है कि मेरी cash credit limit term loan बन जाएगी। क्या वे ऐसे ही कर सकते हैं?”

आज नहीं, और अपने कहने भर से नहीं। जो चीज़ मौजूद है वह RBI की Credit Facilities Directions में **draft** संशोधन है, जिसके तहत NBFC सिर्फ़ term loan देंगी और revolving सुविधाएँ — cash credit, overdraft जैसी लाइनें, flexi loan — उनके दायरे से बाहर होंगी। टिप्पणियाँ **28 अगस्त** को बंद हुईं और अंतिम directions आए नहीं, इसलिए आपका मौजूदा sanction अपनी मौजूदा शर्तों पर चलेगा जब तक renewal न हो या directions न आ जाएँ, जो पहले हो। इससे दो बातें निकलती हैं। आपकी lender शायद डरा नहीं रही; वे भी वही draft पढ़ रहे हैं और अपनी book की योजना बना रहे हैं, और ईमानदार lender अपने ग्राहकों को पहले ही आगाह करते हैं। और उनसे उल्टा सवाल यह नहीं है कि *क्या आप कर सकते हैं*, बल्कि *किसमें बदलेंगे*, और *कितनी अवधि पर* — क्योंकि revolving limit और amortising loan का फ़र्क़ ब्याज दर नहीं है, फ़र्क़ यह है कि चुकाने पर दोबारा निकालने की सहूलियत लौटती है या नहीं। आपके मौसम को वह चाहिए तो बैंक से बात अभी समानांतर शुरू कीजिए: cash credit limit NBFC के top-up से धीमी मंज़ूर होती है, और दोनों के बीच का फ़ासला हफ़्तों में नहीं, महीनों में नपता है।

अपना सवाल भेजिए — हर अंक में एक का जवाब देते हैं

इकॉनमी एक नज़र में

रेपो रेट	5.25%	न्यूट्रल
CPI (अगस्त)	4.82%	4.45% से, लगातार 10वाँ महीना
WPI (अगस्त)	9.92%	9.78% से, ईंधन की वजह से
खाने की महँगाई	5.95%	जुलाई के 5.52% से
IIP (जुलाई)	6.7%	अगस्त का 28 सितम्बर को
ब्रेंट क्रूड	\$98.8	महीने के \$109 से नीचे
रुपया	₹95.59/\$	क्रूड नरम, रुपया मज़बूत
एडवांस टैक्स		+16.18%
GST काउंसिल		7 Oct
अगली RBI बैठक		7 Oct

थोक दाम 9.92% की रफ़्तार से बढ़ रहे हैं और खुदरा 4.82% की। दोनों सही हैं, और दोनों के बीच का फ़र्क़ उस हर आदमी का margin है जो पहले आँकड़े पर ख़रीदता है और दूसरे पर बेचता है।

इनमें से कोई खबर आप पर लागू होती है ?

बस एक मैसेज कीजिए। हम बता देंगे कि आप पर क्या लागू होता है, कब तक करना है, और किस बात की चिंता नहीं करनी। फिक्स्ड मंथली फीस, कोई लॉक-इन नहीं, नोटिस आया तो वो भी हम देखेंगे — जैसे 1,100+ MSME के साथ पहले से कर रहे हैं।

लोग हमारे पास क्यों आते हैं

- ✓ फिक्स्ड मंथली फीस — न छुपा चार्ज, न लॉक-इन
- ✓ सब कुछ WhatsApp पर। नोटिस आया तो वो भी हम देखेंगे।
- ✓ 7 दिन में books बंद, हर महीने P&L डैशबोर्ड

किसी कारोबारी के काम की है? आगे भेज दीजिए।

The Consulting Crew

theconsultingcrew.in

hello@theconsultingcrew.in

WhatsApp +919251022710

जयपुर · पूरे भारत में

हम क्या करते हैं

GST · इनकम टैक्स · TDS · ROC · पेरोल · CFO

सलाह · कंपनी और LLP रजिस्ट्रेशन

अगला अंक

रविवार, 27 सितम्बर 2026

पिछले अंक

[हर अंक, मुफ़्त](#)



THECONSULTINGCREW.IN

खबरें कहाँ से

अगस्त का CPI — 4.82%, लगातार दसवाँ महीना — CNBC — retail inflation rises for a tenth straight month, IndexBox — food inflation 5.95%, rural vs urban, Trading Economics — headline series · अगस्त का WPI — 9.92%, बढ़ी खबर वाला आँकड़ा — Business Standard — WPI edges up as fuel stays elevated, DD India — 9.92% in August 2026, Office of the Economic Adviser — WPI release calendar · 30 सितम्बर की टैक्स ऑडिट — extension अधिसूचित नहीं — CAclubindia — extension status for AY 2026–27, Careerindia — CBDT extension status and Form 10B/10BB, Whalesbook — professionals seek a move to 31 October · 17 सितम्बर तक का direct tax और advance tax — ANI — net collections ₹12.12 lakh crore, advance tax +16.18%, A2Z Taxcorp — corporate vs non-corporate split, The Tribune · 57वीं GST काउंसिल — 7 अक्टूबर, तरीकों में सुधार — A2Z Taxcorp — officers' meeting 5–6 October, Whalesbook — focus shifts toward process reforms, TaxGuru — legal analysis of the memorandum · Ship-to GSTIN — Advisory 668 के तहत अब भी रुका — Tax Update India — Advisory 668, enhancements on hold, GSTN — advisory on e-Invoice API and e-Way Bill by IRN (PDF), GSTN — FAQs on the Ship-to field (PDF) · RBI का draft — NBFC सिर्फ़ term loan — Business Standard — term loans, not revolving credit, TaxGuru — proposed ban on revolving credit products, Bombay Law Chambers — a term-loan-only future for NBFCs · इस महीने के दूसरे RBI draft — CAalley — new BC structure, transition by 30 September, RBI — draft notifications and guidelines, Banking Finance — RBI news for September 2026 · TReDS पर CGTMSE गारंटी चालू — The Tribune — cover goes live, M1xchange first, CGTMSE · अमेरिकी टैरिफ़ का अधिकार और भारत-अमेरिका समझौता — Business Standard — 100% tariff a threat, exporters bet on new markets, Bloomberg — deal hinges on a preferential tariff rate, Open — the tariff advantage India still wants · बाज़ार — 18 सितम्बर तक का हफ़्ता, FII और DII — Liquide — weekly review and institutional flows, StockEdge — FII activity · कूड और रुपया — Trading Economics — Brent, Business Standard — rupee extends gains as crude falls, PPAC — Indian basket crude prices · RIICO की ई-नीलामी और नई ज़मीन नीति — Udaipur Times — EMD by 25 September, bidding 28–30, Business Standard — fivefold jump in plot allotments, TaxTMI — reserve rates frozen, graded discounts, RIICO · स्टार्टअप फंडिंग — और आँकड़े क्यों अलग हैं — Inc42 — the previous week's \$321.9 million, for comparison, Malik Times — roundup for 14–19 September, Tracxn — India funding rounds

ज़रूरी सूचना। यह अख़बार The Consulting Crew अपने क्लाइंट और जान-पहचान वालों की जानकारी के लिए निकालता है। यह कोई कानूनी, टैक्स या निवेश की सलाह नहीं है, और इसे पढ़ने से हमारा-आपका क्लाइंट रिश्ता नहीं बनता। आँकड़े, दरें और तारीखें छपने के दिन तक की हैं और सरकार के नोटिफिकेशन से बदल सकती हैं। कुछ भी करने से पहले अपने केस के हिसाब से हमसे एक बार पूछ लीजिए। बाज़ार के आँकड़े सिर्फ़ जानकारी के लिए हैं, कोई शेयर खरीदने या बेचने की सलाह नहीं।